

दुसऱ्या प्रशासकीय सुधारणा आयोगाच्या अहवालातील शिफारशींवरील कार्यवाहीचा आढावा घेण्याकरिता नगर विकास विभागामध्ये “टास्क फोर्स” स्थापन करणेबाबत.

महाराष्ट्र शासन

नगर विकास विभाग,

शासन निर्णय क्रमांक : नविवि-१०१२/प्र.क्र.१५८/नवि-३,

निर्मल इमारत, दुसरा मजला (सिडको कार्यालय),

बॅ. रजनी पटेल मार्ग, नरीमन पॉईंट,

मुंबई-४०० ०२१.

दिनांक :- २२ नोव्हेंबर, २०१२.

संदर्भ :- शासन परिपत्रक, सामान्य प्रशासन विभाग क्र.अेआरसी-२०११/प्र.क्र.२६४/१८-अ, दि.१३ एप्रिल, २०१२.

प्रस्तावना :-

केंद्र शासनाने श्री. व्ही. मोडली यांच्या अध्यक्षतेखाली दि.३१.०८.२००५ रोजी दुसऱ्या प्रशासकीय सुधारणा आयोगाची नेमणूक केलेली आहे. सदर आयोगाने प्रशासकीय सुधारणा संदर्भात एकूण १५ अहवाल केंद्र शासनास सादर केले आहेत. त्यानुषंगाने केंद्र शासनाने स्वीकृत केलेल्या शिफारशीपैकी प्रामुख्याने राज्य शासनाशी संबंधित शिफारशी आवश्यक कार्यवाहीसाठी राज्य शासनाकडे पाठविल्या आहेत. या शिफारशींवरील कार्यवाहीचा आढावा घेण्यासाठी मा. मुख्यमंत्री यांच्या अध्यक्षतेखाली दि.२२.०९.२०११ रोजी झालेल्या बैठकीतील निर्णयानुसार प्रत्येक मंत्रालयीन प्रशासकीय विभागामध्ये “टास्क फोर्स” ची स्थापना करण्याबाबत निर्देशित करण्यात आले आहे. यास अनुसरून “टास्क फोर्स” ची स्थापना करण्याबाबत संदर्भाधिन परिपत्रकान्वये मार्गदर्शक सूचना निर्गमित करण्यात आल्या आहेत. त्यानुसार विभागात “टास्क फोर्स” ची स्थापना करण्याची बाब विचाराधीन होती. याबाबत शासन आता खालीलप्रमाणे आदेश देत आहे :-

शासन निर्णय :-

दुसऱ्या प्रशासकीय सुधारणा आयोगाने केलेल्या शिफारशींची अंमलबजावणी करण्याकरिता नगर विकास विभागात खालीलप्रमाणे “टास्क फोर्स” गठीत करण्यात येत आहे :-

१	प्रधान सचिव (नवि-१)	:	अध्यक्ष
२	प्रधान सचिव (नवि-२)	:	सह अध्यक्ष
३	सह / उप सचिव (नगर रचना)	:	सदस्य
४	सह / उप सचिव (समन्वय)	:	सदस्य
५	सह सचिव / उप सचिव (आस्थापना)	:	सदस्य सचिव


०२. सदरहू टास्क फोर्सने पुढीलप्रमाणे कार्यवाही करावी.

- विभागाशी संबंधित दुसऱ्या प्रशासकीय सुधारणा आयोगाच्या शिफारशींवरील केलेल्या कार्यवाहीसंदर्भात Road Map व कालबद्ध कार्यक्रम तयार करणे.
- अधिकारांचे विकेंद्रीकरण, अनावश्यक परवानग्या रद्द करणे तसेच नियमांचे सुलभीकरण याबाबत शासनाची मान्यता घेऊन कार्यपद्धतीत सुधारणा करणे.
- शासकीय नियमांचे सुलभीकरण, लोकाभिमुख प्रशासनाची व्यवस्था निर्माण करणे तसेच जनतेची कामे विनासायास व तत्परतेने होणाऱ्या दृष्टीने कार्यपद्धतीत सुलभीकरण करणे. याकरिता दि.१४.१०.२०११ च्या शासन निर्णयान्वये

अपर मुख्य सचिव (महसूल) यांच्या अध्यक्षतेखाली एक समिती गठीत करण्यात आलेली आहे. या समितीचे मार्गदर्शन व सहाय्य घेण्यात यावे.

- iv. शासन निर्णय दि.२३.०९.२०११ अन्वये शासनाचे ई धोरण निश्चित करण्यात आले आहे. यानुसार गतीमान प्रशासनासाठी माहिती व तंत्रज्ञानाच्या माध्यमातून शासनामार्फत नागरिकांना देण्यात येणाऱ्या सुविधा / सेवा या पारदर्शकरित्या व जलदगतीने देण्यासाठी ई-प्रशासन धोरणांतर्गत ऑनलाईन पोर्टल, महा ई-सेवा केंद्र, ई-टेंडरिंग, युनिक आयडेंटिफिकेशन,स्टेट डाटा सेंटर, एमएसवॉन, डॉक्युमेन्ट मॅनेजमेन्ट सिस्टीम इत्यादी प्रकल्प / योजना राबविण्यात येत असून याकरिता माहिती तंत्रज्ञान विभागाचे मार्गदर्शन व सहाय्य घेण्यात यावे.
- v. महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्ये पार पाडतांना होणाऱ्या विलंबास प्रतिबंध अधिनियम, २००५ मधील प्रकरण ३ मधील तरतुदींची प्रभावीपणे अंमलबजावणी करावी, त्याकरिता आवश्यक ती उपाययोजना आखून केलेल्या कार्यवाहीची माहिती संकलित करावी. याकरिता आवश्यकतेनुसार माहिती तंत्रज्ञान विभागाचे मार्गदर्शन व सहाय्य घेण्यात यावे.
- vi. गतीमान प्रशासन, पारदर्शकता यासंदर्भात सामान्य प्रशासन विभागाने दिलेल्या निदेशानुसार प्रशासकीय विभाग (खुद्द) तसेच त्यांच्या अधिपत्याखालील सर्व कार्यालयांमध्ये प्रशासकीय सुधारणांची प्रभावीपणे अंमलबजावणी करून दरमहा आढावा घ्यावा व केलेल्या कार्यवाहीची माहिती मा. मुख्य सचिवांच्या दि.०१.०८.२०११ च्या अर्ध शासकीय पत्रान्वये नियुक्त केलेल्या नोडल ऑफिसर्सना पाठविण्यात यावी.

महाराष्ट्राचे राज्यपाल यांच्या आदेशानुसार व नावाने,


(सुरेश काकांणी)
सह सचिव (आस्थापना)

प्रति,

१. प्रधान सचिव (नवि-१), नगर विकास विभाग यांचे स्वीय सहायक.
२. प्रधान सचिव (नवि-२), नगर विकास विभाग यांचे स्वीय सहायक.
३. संबंधित अधिकारी / कर्मचारी.
४. विभागातील सर्व अधिकारी / कर्मचारी.
५. कक्ष अधिकारी (१८-अ), सामान्य प्रशासन विभाग, मंत्रालय, मुंबई.
६. निवडनस्ती (नवि-३).

संगीत/संकेत : - 2013/211600333625